

મેડિકલ સાયન્સની દૃષ્ટિએ આત્માનું સ્વરૂપ શું? શરીરમાં તેનું નિવાસ્થાન ક્યાં?

બ્રહ્માકુમાર પ્રકુલચંદ્ર શાહ નડીયાદ (મો) 9825892710

‘હું કોણ છું’ એ પ્રશ્ન સદીઓથી પુછાતો આવ્યો છે. આનો ઉત્તર આપણા ઋષિ-મુનિઓ તેમજ વિવિધ ધર્મોના સ્થાપકોએ ધર્મગુંઠોમાં, શાસ્ત્રોમાં તેમજ પુરાણોમાં આપવાનો પ્રયાસ જરૂર કર્યો છે. તેઓનું સર્વ સામાન્ય રીતે માનવું છે કે આપણાં આ પાંચ જડ તત્ત્વોના બનેલા નાશવંત શરીરથી ભિન્ન, આપણે સ્વયં એક અજર, અમર, અવિનાશી ચૈતન્ય શક્તિ છીએ. હિન્ક ધર્મમાં આ ચૈતન્ય સત્તાનો આત્મા તરીકે, ઇસ્લામ ધર્મમાં રૂહ તરીકે, બ્રિસ્ટી ધર્મમાં સોલ (Soul) તરીકે ઉલ્લેખ પણ કરવામાં આવ્યો છે. પરંતુ આ એંગે કોઈ સચોટ તાર્કિક કે વૈજ્ઞાનિક સમર્થન નહીં હોવાના કારણે આજના આ વિજ્ઞાનના યુગમાં ઘણા બધા લોકો છે કે જે આનો સ્વીકાર કરવા તૈયાર નથી થતાં. પરંતુ છેલ્લાં કેટલાંક દશકમાં વિશ્વની વિખ્યાત યુનિવર્સિટીઓમાં પારલૌટિક વિજ્ઞાન (Meta Physics), પરામનોવિજ્ઞાન (Parapsychology) તેમજ તબિબી વિજ્ઞાન (Medical Science) ક્ષેત્રે થયેલા સંશોધનોએ પણ જડ અને નાશવંત શરીરમાં સ્થિત ચેતનાનો સ્વીકાર કર્યો છે, જેને તેઓ પારલૌટિક ચેતના (Metaphysical Consciousness) કહે છે. તેઓ હવે સ્પષ્ટ રીતે સ્વીકારે છે કે આ પાર લૌટિક ચેતના(આત્મા- Soul) અવિનાશી તેમજ અમર છે. માનવીના મૃત્યુ પછી પણ તેનું અસ્તિત્વ જળવાઈ રહે છે અને પુનર્જન્મ લે છે. આ અંગે અમેરિકાની પ્રખ્યાત વર્જનિયા યુનિવર્સિટીમાં થયેલા સંશોધનો ઉલ્લેખનીય છે.



એટલે શરીરમાં સ્થિત આ પારલૌટિક ચેતનાનું સ્વરૂપ સ્વયં પ્રકાશિત બિન્ડ (Luminous Point of Light), ચમકતા દિવ્ય સિતારા સમાન છે. ઉપનિષદ તેમજ ગીતા જીવાં શાસ્ત્રોમાં પણ આત્માના સ્વરૂપને પરમાણુથી પણ સૂક્ષ્મ જ્યોતિર્મય પ્રકાશ બિંદુના રૂપે સ્વીકારવામાં આવ્યું છે. છે. આ ઉપરાંત વિશ્વના મહાન ધર્મસ્થાપકોને, ઋષિમુનિઓને, આત્મસાધકોને સાધના દરમાન આત્માના જે સાક્ષાત્કાર થયેલા છે તે પણ જ્યોતિર્મય પ્રકાશબિન્ડના રૂપમાં જ થયેલા છે.

વિજ્ઞાનની દૃષ્ટિએ આત્માનું શરીરમાં સ્થાન:-

“પાંચ જડતત્ત્વોના બનેલા આ વિશાળ શરીરમાં સૂક્ષ્મ ચૈતન્યશક્તિ આત્મા ક્યાં બેસીને શરીરનું સંચાલન કરતો હશે?” તે એક મહત્વનો પ્રશ્ન છે. આવો, આજનું આધુનિક તબિબી વિજ્ઞાન (medical Science) આ વિષે શું કહે છે તે જાણીએ. આપણા શરીરમાં પાચનંત્ર, રૂધિરાભિસરણ નંત્ર, ઉત્સર્ગનંત્ર નંત્ર, શ્વસન નંત્ર જીવી અનેક પ્રણાલીઓ નિરંતર કાર્યરત છે. આ ઉપરાંત આપણા શરીરમાં નિરંતર અનેકાનેક સ્વૈચ્છિક અને અસ્વૈચ્છિક કિયાઓ પણ ચાલ્યા કરે છે. આ બધાનું નિયંત્રણ અને નિયમન શરીરની મુખ્ય બે પ્રણાલીઓ દ્વારા થાય છે.

1. કેન્દ્રીય તંત્રિકા પ્રણાલી (Central Nervous System)

2. અંતઃસ્નાવી ગ્રંથિઓની પ્રણાલી (Endocrine System)

કેન્દ્રીય તંત્રિકા પ્રણાલીનું નિયમન મગજ દ્વારા થાય છે અને મગજનું આખરી નિયંત્રણ મગજના કેન્દ્ર સ્થાને આવેલા થેલેમસ અને હાઈપોથેલેમસ દ્વારા થાય છે. તેજ પ્રમાણે અંતઃસ્નાવી ગ્રંથિઓની પ્રણાલી, જેમાં પિઅચ્યુટરી, પિનિયલ, થાઇરોઇડ, એફ્રીનલ, થાયમસ, ગોનાડ વગેર ગ્રંથિઓ આવેલી છે, તેનું આખરી સંચાલન કિંગ ગ્રંથિ મનાતી પિઅચ્યુટરી તેમજ પિનિયલ ગ્રંથિ દ્વારા થાય છે. હવે મહત્વપૂર્ણ બાબત એ છે કે, આ પિઅચ્યુટરી ગ્રંથિ, થેલેમસ, હાઈપોથેલેમસ તેમજ પીનિયલ બોડી જેવા શરીરના આખરી નિયંત્રણના અંગો એક જ સ્થાન પર આવેલા છે અને તે સ્થાન બે બૂકુટિની પાછળ

વિજ્ઞાનની દૃષ્ટિએ આત્માનું સ્વરૂપ :-

વિજ્ઞાન આટલેથી અટક્યું નથી પરંતુ આત્માના સ્વરૂપ વિષે તેમજ શરીરમાં આત્મા કયા સ્થાને સ્થિત છે તે વિષે પણ સ્પષ્ટતા કરી છે. આત્માના સ્વરૂપ વિષે વિજ્ઞાન કહે છે કે પારલૌટિક ચેતના ન તો કોઈ લૌટિક તત્ત્વ (Physical Matter) છે, ન તો કોઈ લૌટિક શક્તિ(Physical Energy) છે. એટલે તેને કોઈ પરિમાણ (Dimension) ન હોઈ શકે. અર્થાત આ પારલૌટિક ચેતનાને કોઈ લંબાઈ, પહોળાઈ કે ઊંચાઈ હોઈ ન શકે.. એટલે તેનો આકાર બિન્ડથી અતિરિક્ત કાંઈ જ ન હોઈ શકે. આ ઉપરાંત વિજ્ઞાન આ પારલૌટિક ચેતનાનો સ્વીકાર સૂક્ષ્મ શક્તિના સ્તોતના રૂપમાં કરે છે. વિજ્ઞાન એ પણ માને છે કે શક્તિનો સ્તોત એ બિંદુમાં સમાયેલો છે.

મગજના કેન્દ્ર સ્થાને છે. એટલે વિજ્ઞાન સ્પષ્ટ પણે સ્વીકારે છે કે શરીરના સમગ્ર સંચાલનનું કોઈ આખરી સ્થાન હોય તો તે માનવ મગજનું કેન્દ્ર છે. આવો, હવે આપણે મગજના કેન્દ્ર સ્થાને આવેલા તેમજ એક બીજા સાથે જોડાયેલા આ ચાર મહત્વપૂર્ણ અંગોના કાર્યને સમજુએ જેથી આત્માના શરીરમાં સ્થાન વિષે વધુ સ્પષ્ટતા થશે.

થેલેમસનું કામ સેરિબ્રલ કોરટેક્સ સાથે તાલમેલ કરી આખા શરીર માંથી આવતા સંવેદનોને એકઠા કરવાનું, તેનું સંકલન કરવાનું તેમજ તેને મગજના વિવિધ સંવેદન કેન્દ્રો સુધી પહોંચાડવાનું છે. આ દરમાન મગજમાં વિચાર, કલ્પના, તર્ક, પરખ, વિશ્લેષણ, તારણ, સમજ, નિર્ણય કરવો જેવા માનસિક કાર્યો ચાલતા રહે છે. આ બધાં સિંગલોને શરીરના સ્નાયુઓ સુધી પહોંચાડવાનું કામ પણ થેલેમસના નિયંત્રણમાં હોય છે. આમ થેલેમસની આસપાસ કરોડો ચેતાઓ ધૂમે છે અને તેને કારણે Corona Radiata રચાય છે. આ રીતે મગજના સર્વ કાર્યો ઉપર થેલેમસનું નિયંત્રણ રહે છે. બીજું મહત્વનું થેલેમસનું જો કોઈ કાર્ય હોય તો તે છે વિચારો માંથી ભાવ તેમજ ભાવનાઓ (Emotions) કેળવવાનું.. ઉત્પન્ન થયેલી ભાવનાઓ ચાદમાં રૂપાંતરિત થાય છે જે છેલ્લે મનોચિત્રણમાં પરિણમે છે. આ ઉપરાંત તે જાગૃત અવસ્થામાં તમારા શરીરને સ્વસ્થ તેમજ સતર્ક રાખવાનું પણ કાર્ય કરે છે.

હાઇપોથેલેમસનું મુખ્ય કાર્ય શરીરને સ્વસ્થ રાખવાનું તેમજ શરીરમાં સંતુલન જાળવવાનું છે. તે અંતઃસ્વાવી ગ્રંથિઓની પ્રણાલી તેમજ કેન્દ્રિય તંત્રીકા પ્રણાલી વચ્ચે તાલમેલ જાળવવાનું કામ કરે છે. શરીરનું તાપમાન, ભૂખ, વજન, બ્લડપ્રેસર, ઊંઘ, શરીરમાનું પ્રવાહી વગેરે નિયંત્રણમાં રાખવાનું કામ પણ કરેછે. આપણામાં ઉત્પન્ન થતી ભાવનાઓને પણ તે નિયંત્રિત કરે છે.

પિચ્યુટરી ગ્રંથિનું મુખ્ય કામ શરીરની અન્ય અંતઃસ્વાવી ગ્રંથિઓને તેમજ તેમના માંથી થતાં હોરમોન્સના સ્વાવ ને નિયંત્રિત કરવાનું છે. આપણાં શરીરની અનેક કિયાઓનું નિયંત્રણ આ વિવિધ સ્વાવો કારા થાય છે. એટલે સ્પષ્ટ થાય છે કે અંતે નિયંત્રણ પિચ્યુટરી ગ્રંથિ પાસે છે.

પીનિયલ ગ્રંથિ માંથી મેલાટોનિન નામના હોર્મોનનો સ્વાવ થાય છે જે આખા દિવસ દરમાનના

આપણાં ઊંઘના સાયકલને નિયંત્રિત કરે છે. આપણાં વિચારો તેમજ ભાવનાઓને પણ પ્રભાવિત કરે છે.

ઉપરોક્ત ચચાંથી વિજ્ઞાનની દાખિએ પણ શરીરના આખરી નિયંત્રણનું કેન્દ્ર બે ભૂકુટિની પાછળ મગજના કેન્દ્ર બિન્દુ પર આવેલું છે. એટલે આત્મા જે શરીર-રૂપી મોટરનો દ્રાયવર છે. નિયંત્રક છે તે જો આ સ્થાને બેસે તો જ શરીરનો ઉપયોગ કરી શકે, સંચાલન કરી શકે, એટલે આજનું તબીબી વિજ્ઞાન પણ સ્વીકારે છે કે પારલોટિક ચેતનાનું સ્થાન શરીરમાં મગજના કેન્દ્ર સ્થાને છે.

આ ઉપરાંત આપણી ભારતીય સંસ્કૃતિમાં બે ભૂકુટિની વચ્ચે કપાળ ઉપર ચાંલ્લો અથવા તિલક કરવાની પ્રથા ચાલતી આવી છે, એ બિન્દુ રૂપ આત્માનું પ્રતીક છે. આપણે વ્યક્તિને જોઈએ તો તેને ભૂકુટિ સ્થિત આત્માની દાખિથી જોઈએ, એ ભાવનાથી કપાળ પર ચાંલ્લો કરવાની પ્રથા ચાલતી આવી છે. આ પ્રથા પણ એ હકીકતનું સમર્થન કરે છે કે આત્માનું સ્થાન બે ભૂકુટિની વચ્ચે છે. ઋષિમુનિઓને, આત્મસાધકોને સાધના દરમાન આત્માના જે સાક્ષાત્કાર થયેલા છે તે પણ જ્યોતિર્મય પ્રકાશબિન્દુના રૂપમાં ભૂકુટિ વચ્ચે થયેલા છે. એટલે જ્યારે પણ આપણે આત્મચિંતન, આત્મદર્શનનો અભ્યાસ કરીએ તો પ્રથમ આપણું ધ્યાન મગજના કેન્દ્ર સ્થાને કેન્દ્રિત કરી આત્માના જ્યોતિ સ્વરૂપનું મનોચિત્રણ કરી આત્મચિંતનની શરૂઆત કરવી જોઈએ. ભારતીય સંસ્કૃતિની વિરાસત સમાન રાજ્યોગના અભ્યાસની શરૂઆત પણ આ પ્રકારે કરેલા આત્મચિંતનથી જ થાય છે, આત્માની સ્મૃતિમાં સ્થિત થયા બાદ જ્યોતિ સ્વરૂપ પરમાત્મા સાથે અનુસંધાન સ્થાપિત કરી આપણે પરમશાન્તિ, પરમાનંદનો અનુભવ કરી શકીએ છીએ.

----- 0 ----- 0 -----

